

28-06-2016

ఉదయము మురళి

ఓంశాంతి

“ బాప్ దాదా ”

మధువనము

“ మధురమైన పిల్లలారా - మీకు జ్ఞాన మూడవ నేత్రమునిచ్చేందుకు అమరుడైన బాబా వచ్చారు,

ఇప్పుడు మీరు మూడు కాలాలు, మూడు లోకాలను గురించి తెలుసు ”

ప్రశ్న:- ఆత్మిక తండ్రి ఆత్మలకు వారసత్వమును ఏ ఆధారము పై ఇస్తారు? సమా:- చదువు ఆధారముతో ఆత్మిక తండ్రి పిల్లలకు వారసత్వమునిస్తారు. ఏ పిల్లలు బాగా చదువుకుంటారో, దేహభిమానాన్ని వదిలి దేహి-అభిమానులుగా ఉండేందుకు పురుషార్థము చేస్తారో, వారికే తండ్రి వారసత్వము లభిస్తుంది. లౌకిక తండ్రి కేవలము మగ పిల్లలకు మాత్రమే వారసత్వమునిస్తారు. కానీ పారలౌకిక తండ్రి సంబంధము ఆత్మలతో ఉంటుంది. అందువలన వారు ఆత్మలకు వారసత్వమునిస్తారు.

పాట:- భోలానాథునికి సాటి అయినవారు.....(భోలానాథ్ సే నిరాలా,.....)

ఓంశాంతి. ఆత్మిక పిల్లలూ! - ఈ మృత్యులోకము నుండి అమరలోకములోకి వెళ్లేందుకు ఆత్మిక తండ్రి ద్వారా అమరకథను వింటున్నారు. నిర్వాణధామాన్ని అమరలోకమని అనరు. అమరలోకములో మీరు అచ్చట అకాలమృత్యువును పొందరు. అందువలన దానిని అమరలోకమని అంటారు. ఆత్మల తండ్రిని అమరనాథుడని అంటారు. అమరలోకానికి తీసుకెళ్లేందుకు మృత్యులోకములో కథను వినిపిస్తారు. భారతదేశములోనే మూడు కథలు ప్రసిద్ధి చెందినవి - అమరకథ, సత్యనారాయణ కథ, తీజలీ కథ. భక్తి మార్గములో ఎవ్వరికీ తీజలీ అంటే ఏమిటో అర్థము తెలియదు. జ్ఞాన మూడవ నేత్రమును జ్ఞాన సాగరులు, అమరుడైన బాబా తప్ప ఇతరులెవ్వరూ ఇవ్వలేరు. వారు అసత్య కథలను వినిపిస్తారు. మధురాతి మధురమైన ఆత్మిక పిల్లలు ఇప్పుడు మాకు జ్ఞాన మూడవ నేత్రము లభిస్తోందని తెలుసుకున్నారు. ఆ మూడవ నేత్రముతో మీరు మూడు కాలాలు, మూడులోకాలను తెలుసుకున్నారు. మూలవతనము, సూక్ష్మవతనము స్థూలవతనముల ఆదిమధ్యాంతాలను కూడా మీరు తెలుసుకున్నారు. అందువలన పిల్లలు స్వయాన్ని త్రికాలదర్శులమని కూడా భావిస్తారు. మధురాతి మధురమైన పిల్లలైన మీరు తప్ప సృష్టిలో త్రికాలదర్శులు ఇంకెవ్వరూ లేరు. మూడు కాలాలు అనగా సృష్టి ఆది-మధ్య-అంత్యాలను గురించి తెలియదు. మూలవతనము, సూక్ష్మవతనము, స్థూల వతనముల గురించి చాలామందికి తెలుసు. కానీ మూడుకాలాల అనగా సృష్టి ఆదిమధ్యాంతాలు ఎవ్వరికీ తెలియదు. ఇప్పుడు మధురమైన ఆత్మిక పిల్లలు ఆత్మిక తండ్రితో వింటున్నారు. మనము వారి పిల్లలుగా అయ్యాము. ఆత్మిక పిల్లలైన మీకు ఆత్మిక తండ్రి ఒక్కసారి మాత్రమే లభించారు. ఆ తండ్రి ఆత్మలైన మిమ్ములను చదివిస్తారు. మిగిలిన వారందరూ దేహభిమానులుగా ఉన్నందున నేను ఇది చదువుతున్నాను, నేను ఇది చేస్తున్నానని అంటారు. దేహభిమానములోకి వచ్చేస్తారు. ఇప్పుడీ సంగమ యుగములో ఆత్మిక తండ్రి వచ్చి ఆత్మిక పిల్లలకు చెప్పున్నారు - మీరు బాగా చదువుకోండి. తండ్రి నుండి ప్రతి పుత్రుడు వారసత్వము తీసుకునేందుకు హక్కుదారుడే ఎందుకనగా అందరూ ఆత్మిక పిల్లలే కదా. లౌకిక సంబంధములో కేవలం మగ పిల్లలు మాత్రమే హక్కుదారులుగా అవుతారు. ఈ పారలౌకిక సంబంధంలో పిల్లలందరికీ అనగా ఆత్మలకు వారసత్వము లభిస్తుంది. అమరనాథుని కథ కూడా వినిపిస్తారు. పార్వతికి పర్వతము పై గుహలలో కథ వినిపించారని అంటారు. ఇది తప్పు కదా. ఇప్పుడు అసత్యమేదో, సత్యమేదో పిల్లలైన మీకు తెలుసు. సత్యమును ఒక్క సత్యమైన బాబా మాత్రమే వినిపిస్తారు. తండ్రి ఒక్కసారి మాత్రమే సత్యము వినిపించి సత్యమైన ఖండానికి యజమానులుగా చేస్తారు. ఈ అసత్య ఖండానికి అగ్ని తగులుకుంటుందని పిల్లలైన మీకు తెలుసు. ఇప్పుడు మీరు ఏదైతే చూస్తున్నారో అదంతా ఉండదు. ఇక కొద్ది

సమయము మాత్రమే మిగిలి ఉంది. ఇది శివబాబా జ్ఞాన-యజ్ఞము. లౌకికము సంబంధములో కూడా తండ్రి యజ్ఞాన్ని రచిస్తారు. కొంతమంది రుద్ర యజ్ఞమును, కొంతమంది గీతా యజ్ఞమును, కొంతమంది రామాయణ యజ్ఞమును రచిస్తారు. ఇది శివబాబా జ్ఞాన యజ్ఞము లేక రుద్ర జ్ఞాన యజ్ఞము. ఇది అంతిమ యజ్ఞము.

ఇప్పుడు మనము అమరపురములోకి వెళ్తున్నామని మీకు తెలుసు. ఇక కొద్ది నిమిషాల మార్గము మాత్రమే మిగిలి ఉంది. ఇది ఏ ఇతర మనుష్యులకు తెలియదు. వారు - మృత్యులోకము నుండి అమరలోకానికి వెళ్లేందుకు ఇంకా 40 వేల సంవత్సరాలుందని అంటారు. అమరలోకమనగా సత్యయుగము. పిల్లలైన మీకిప్పుడు బాబా సన్ముఖములో కూర్చొని అమర కథ, సత్యనారాయణ కథ, తీజలీ కథను వినిపిస్తున్నారు. భక్తిమార్గములో ఏమేమి జరుగుతాయో మీరు చూశారు. భక్తిమార్గము చాలా విస్తారమైనది. వృక్షము ఎలా విస్తారముగా ఉంటుందో, అలాగే భక్తి కూడా పెద్ద కర్మ కాండముల వృక్షము. యజ్ఞాలు, వ్రతాలు, నియమాలు, జప - తపాలు మొదలైనవి అనేకము చేస్తారు. ఈ జన్మలోని భక్తులు చాలామంది ఉన్నారు. మనుష్యులు వృద్ధి చెందుతూనే ఉంటారు. మీరు భక్తిమార్గములోకి ప్రవేశించినప్పటి నుండి ఇతర ధర్మాలు స్థాపనయ్యాయి. ప్రతి ఒక్కరికి వారి ధర్మముతో సంబంధముంటుంది. ప్రతి ఒక్కరి ఆచారాలు - పద్ధతులు వేరుగా ఉంటాయి. భారతదేశము అమరపురిగా ఉండేది, అదే ఇప్పుడు మృత్యులోకముగా ఉంది. మీరు ఆది సనాతన దేవ దేవతా ధర్మము వారిగా ఉండేవారు, కానీ ఇప్పుడు పతితమైన కారణముగా మీరు స్వయాన్ని దేవతలని పిలిపించుకోలేరు. మనమే దేవతలుగా ఉండేవారమని మర్చిపోయారు. క్రైస్తవులు ప్రాక్టికల్ గా అంటారు - ఏసుక్రీస్తు మా ధర్మస్థాపన చేశారు కావున మా క్రైస్తవులుగా తయారౌతూ వచ్చారు, అంతేకాని మేము యూరోపియన్ ధర్మమునకు చెందినవారము కాదు. అలాగే మీరు హిందూ దేశములో ఉన్నారు అనగా భారతదేశములో ఉండే మీరు దేవ దేవతా ధర్మానికి చెందినవారు. కానీ స్వయాన్ని దేవతలని పిలిపించుకోలేరు. స్వయాన్ని పాపులమని, నీచులమని, వికారులమని భావిస్తారు. భక్తిమార్గములో మనుష్యులు దుఃఖముతో బాధపడునప్పుడు తండ్రిని పిలుస్తారు. కేవలం బ్రాహ్మణ పిల్లలైన మీకు మాత్రమే తెలుసు - ఏ తండ్రినైతే పిలుస్తున్నారో ఆ తండ్రి అనంతమైన వారసత్వమునిచ్చేందుకు అమరకథను వినిపిస్తున్నారు. మనము అమరపురానికి యజమానులుగా అయ్యేవారము. అమరపురమును స్వర్గమని అంటారు. స్వర్గ వాసులుగా అయ్యేందుకు పురుషార్థము చేస్తున్నారని మీరంటారు. కలియుగములో మనుష్యులు మరణిస్తే స్వర్గస్థులయ్యారని అంటారు. వారు స్వర్గములోకి వెళ్లేందుకు ఏదైనా పురుషార్థము చేశారా? అమరపురానికి లేక వైకుంఠములోకి వెళ్లేందుకు మీరు పురుషార్థమును చేస్తున్నారు. కానీ పురుషార్థము చేయించువారు ఎవరు? అమరుడైన బాబా, వారిని అమరనాథుడని కూడా అంటారు. ఈ యజ్ఞమును పాఠశాల అని కూడా అంటారు. ఇతర ఏ పాఠశాలనూ యజ్ఞమని అనరు. యజ్ఞమును వేరుగా రచిస్తారు. అందులో బ్రాహ్మణులు కూర్చొని మంత్రాలు జపిస్తూ ఉంటారు. తండ్రి అంటున్నారు - ఇది మీకు కాలేజీయే కాక యజ్ఞము కూడా. ఈ జ్ఞాన యజ్ఞము ద్వారా వినాశ జ్వాల ప్రజ్వలితమయ్యిందని మీకు తెలుసు. ఇందులో ప్రపంచమంతా స్వాహా అవుతుంది. తర్వాత నూతన ప్రపంచము తయారౌతుంది. దీని పేరే మహాభారత యుద్ధము. ఇటువంటి యుద్ధము మరొకటి ఉండదు. యుద్ధములో ముసలములు(మిస్సైల్స్) ఉపయోగించారని అంటారు. మీతో ఏ యుద్ధమూ జరగదు మరి దీనిని మహాభారత యుద్ధమని ఎందుకంటారు? భారతదేశములో ఒకే ఒక ధర్మముంటుంది కదా. మృత్యువు విదేశాలలో ఉంటుంది. ఇచ్చట యుద్ధము మాటే లేదు. తండ్రి తెలియజేస్తున్నారు - మీకు నూతన ప్రపంచము కావాలి. అందువలన మీ కొరకు ఈ అనేక ధర్మాలను వినాశనము చేయించాలి.

పిల్లలైన మీ బుద్ధిలో విరాట రూపము గురించిన జ్ఞానమంతా ఉంది. కల్పక్రితము దేవతలుగా తయారయ్యేందుకు వచ్చినవారే మళ్ళీ వస్తారని కూడా మీకు తెలుసు. ఇదంతా బుద్ధి చేసే పని. ఎంతమంది బ్రాహ్మణులుగా అయ్యామో వారే మళ్ళీ దేవతలుగా అవుతారు. ప్రజాపిత బ్రహ్మకు కూడా గాయనముంది. పరమపిత పరమాత్మ బ్రహ్మ ద్వారా మనుష్య సృష్టిని రచిస్తారు. అందుకే బ్రహ్మను ప్రజాపిత అని అంటారు అయితే ఎప్పుడు ఎలా రచిస్తారు? ఇది ఎవ్వరికీ తెలియదు. వారిని రచించేందుకు ప్రారంభములో మనుష్యులు ఎవ్వరూ ఉండరా? ఓ పతితపావనా! రండి అని పిలుస్తారు. కనుక ఎప్పుడైతే మనుష్యులు పతితులుగా అవుతారో అప్పుడు తండ్రి వస్తారు. ఈ ప్రపంచము పరివర్తన చెందవలసి ఉంటుంది. మిమ్ములను తండ్రి నూతన ప్రపంచానికి అర్హులుగా చేస్తారు. ఇప్పుడు అందరూ తమోప్రధాన పాత ప్రపంచములో ఉన్నారు. మళ్ళీ సత్ప్రధానంగా తయారవ్వాలి. తండ్రి తెలియజేస్తున్నారు - ప్రతి మనిషి, ప్రతి వస్తువు, సత్యో, రజో, తమోలోకి రావలసి వస్తుంది. ప్రపంచము పాతది నుండి కొత్తదిగా తప్పక అవుతుంది. వస్త్రాలు కూడా కొత్తవి ధరిస్తారు అవి మళ్ళీ పాతవిగా అవుతాయి. మీకు జ్ఞానము లభించింది. సత్యమైన సత్యనారాయణ కథను మీరు వింటున్నారు. సర్వశాస్త్ర శిరోమణి గీత, మిగిలినవన్నీ దాని పిల్లలు. బ్రహ్మ ముఖవంశావళి ఎంత ముఖ్యమైనదో, అలాగే గీత కూడా అంత ముఖ్యమైనది. తల్లి, తండ్రి అత్యంత ముఖ్యమైనవారు. మిగిలినవారంతా వారి పిల్లలు. ఇప్పుడు తల్లి తండ్రి నుండి వారసత్వము లభిస్తుంది. మిగిలిన శాస్త్రాలు ఎన్ని చదివినా, ఏమి చేసినా వారసత్వము లభించదు. కానీ శాస్త్రాలు చదువుకున్నవారికి సంపాదన బాగుంటుంది. అయితే అది అల్పకాలము కొరకు సంపాదన. ఇచ్చట పిల్లలైన మీరు 21 జన్మలకు సంపాదించుకుంటారు. ఆలోచించండి. అచ్చట ఒక్కరు కూర్చొని వినిపిస్తారు, అందరూ వారికి ధనమునిస్తారు. ఇచ్చట పిల్లలైన మీకు తండ్రి వినిపిస్తున్నారు - మీరు 21 జన్మలకు ఎంతో ధనవంతులుగా అవుతారు. అచ్చట వినిపించేవారి జేబులు నిండిపోతాయి. భక్తి మొదలైనవి చేయుట ప్రవృత్తి మార్గములోని వారి పని. మీరు కూడా ప్రవృత్తి మార్గములోని వారే. స్వర్గ లోకములో మనము పూజ్యులుగా ఉండేవారమని మీకు తెలుసు. అలా లేకుంటే 84 జన్మల లెక్కాచారము ఎలా వస్తుంది? ఇది ఆత్మిక జ్ఞానము. జ్ఞానసాగరులైన పరమాత్మ నుండి లభిస్తూ ఉంది. పతితపావనమైన తండ్రి ఒక్కరే. సర్వుల సద్గతిదాత. పిల్లలైన మనకు అమరకథను వినిపిస్తున్నారు. జన్మ-జన్మాంతరాలుగా అసత్యపు కథలు వింటూ వచ్చారు. ఇప్పుడు సత్యమైన కథను విని మీరు 16 కళా సంపూర్ణులుగా అవుతారు. చంద్రుని 16 కళా సంపూర్ణుడు అంటారు, సూర్యుని అలా అనరు.

ఆత్మలైన మనము భవిష్యత్తులో సర్వ గుణ సంపన్నము, 16 కళా సంపూర్ణముగా అవుతామని మీకు తెలుసు. మరలా అర్థకల్పము తర్వాత వారిలో మలినాలు ఏర్పడ్తాయి. మనము మరలా సర్వ గుణ సంపన్నము, 16 కళా సంపన్నముగా..... దేవతలుగా తయారౌతున్నామని ఇప్పుడు మీకు తెలుసు. ఆత్మలైన మనము మొదట మన ఇంటికి వెళ్తాము, తర్వాత శరీరమును ధరించి దేవతలుగా అవుతాము. ఆ తర్వాత చంద్రవంశ కుటుంబములోనికి వస్తాము. 84 జన్మల లెక్కాచారము కావాలి కదా. ఏ యుగములో ఎన్ని సంవత్సరాలలో ఎన్ని జన్మలు ఉంటాయో తండ్రి మనకు 84 జన్మల సత్య-సత్యమైన కథను వినిపించారు. భారతీయులు 84 జన్మలు తీసుకుంటారని ఇప్పుడు పిల్లలైన మీతో అంటున్నారు. స్వయాన్ని బ్రాహ్మణులమని భావించవలసి ఉంటుంది. మమ్మా-బాబా అని అంటారు కదా. వారసత్వము బ్రహ్మబాబా ద్వారా శివబాబా నుండి తీసుకుంటారు. బ్రహ్మ కూడా శివబాబా వారసేవారి. బ్రహ్మ నుండి వారసత్వము లభించదు. ఇతను కూడా సోదరుడే. ఇతను శరీరధారి కదా. పిల్లలైన మీరందరూ వారి నుండి(శివబాబా నుండి) వారసత్వము తీసుకుంటారు. బ్రహ్మ ద్వారా కాదు. వారసత్వము ఎవరి నుండి పొందమో వారిని పృథి చేయరాదు, ఒక్క శివబాబాను మాత్రమే పృథి చేయాలి. మీరు మాతా-పిత, మేము మీ పిల్లలమని వారినే

అంటారు. మీరు ఇతని వద్దకు వచ్చినప్పుడు మేము శివబాబా వద్దకు వచ్చామని బుద్ధిలో ఉండాలి. స్పృతి ఒక్క శివబాబాను మాత్రమే చేయాలి. ఆత్మ ఒక బిందువు. అందులో 84 జన్మల పాత్ర నిండి ఉంది. ఆత్మ భృకుటి మధ్యలో ఉంటుంది. ఒక్క సెకండులో ఎగిరిపోతుంది. నేను ఆత్మను, ఒక శరీరాన్ని వదిలి మరొకటి తీసుకుంటాను. భృకుటి మధ్యకు వెళ్లి విరాజమానమవుతాను. మా ఆత్మ ఇలా ఉంటుందనే జ్ఞానము బుద్ధిలో ఉంది. సత్యయుగములో ఇటువంటి వస్తువును(ఆత్మను) చూడాలనే ఆశ ఉండదు. ఆత్మను దివ్యదృష్టి ద్వారా చూడగలరు. ఈ కనులతో చూసే మాటే లేదు. భక్తిమార్గములో సాక్షాత్కారము చేసుకుంటారు. రామకృష్ణుని శిష్యుడు వివేకానందుడు. “రామకృష్ణుని ముందు కూర్చున్నప్పుడు అతని ఆత్మ బయటకు వచ్చి నాలోకి ప్రవేశించింది అని అన్నాడు”, కానీ అలా జరగదు. ఆత్మ ఒక శరీరాన్ని వదిలి మరో శరీరములోకి ఎలా ప్రవేశిస్తుందో, పిల్లలైన మీకు అర్థం చేయించబడింది. ఇప్పుడు అమరలోకములోకి వెళ్లేందుకు పురుషార్థము చేస్తున్నామని, అమరలోకములో జన్మ తీసుకుంటామని మీకు తెలుసు. అచ్చట మనమంతా గర్భ మహళ్లలో ఉంటాము. ఇచ్చట గర్భ జైలులో చాలా దుఃఖపడుతూ రక్షించమని వేడుకుంటూ ఉంటారు. ఇప్పుడు బాబా మిమ్ములను అర్ధకల్పము వరకు అన్ని దుఃఖాల నుండి విడిపిస్తారు. కావున ఇటువంటి తండ్రిని ఎంత ప్రీతితో స్పృతి చేయాలి! మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రయస్నతులు మరియు గుడ్ మాల్సింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. స్వయాన్ని ఆత్మగా భావిస్తూ ఆత్మిక తండ్రి ద్వారా చదువుకొని సంపూర్ణ వారసత్వము తీసుకోవాలి. సత్య ఖండానికి యజమానులుగా అయ్యేందుకు సత్యమైన కథను వినాలి, వినిపించాలి.
2. ఏ తండ్రి నుండి అనంతమైన వారసత్వము లభిస్తుందో వారినే స్పృతి చేయాలి. ఏ దేహధారిని స్పృతి చేయరాదు. ఈ పాత ప్రపంచానికి అన్ని అంటుకుంటుంది, అందువలన దీనిని చూస్తున్నా చూడకుండా ఉండాలి.

వరదానము :- “ ఆత్మీయత (రుహోబ్) మరియు దయా గుణము ద్వారా

విశ్వనవ నిర్మాణము చేసే విశ్వకళ్యాణకాలీ భవ ”

విశ్వకళ్యాణకారులుగా అయ్యేందుకు ముఖ్యంగా రెండు ధారణలు చాలా అవసరము. ఒకటేమో ఈశ్వరీయ రుహోబ్, రెండవది దయ. ఈ రెండు ధారణలు జత జతలో, సమానంగా ఉంటే ఆత్మిక స్థితి తయారవుతుంది. కనుక ఎప్పుడు ఏ కర్తవ్యము చేస్తున్నా లేక మాట్లాడుతున్నా రహమ్ మరియు రుహోబ్ రెండూ సమానంగా ఉన్నాయి కదా అని చెక్ చేసుకోండి. శక్తుల చిత్రాలలో ఈ రెండు గుణాలు సమానంగా కనిపిస్తాయి. ఈ ఆధారముతోనే విశ్వ నవ నిర్మాణానికి నిమిత్తంగా అవ్వగలరు.

స్లోగన్ :- “ తండ్రి ప్రేమ వెనుక వ్యర్థ సంకల్పాలను త్యాగము చేయుటే

సత్యమైన త్యాగము ”